

छावनी परिषद, मथुरा

स्वच्छ सर्वेक्षण 2020 में छावनी परिषद, मथुरा को किया गया सम्मानित

स्वच्छ सर्वेक्षण 2020 का कार्य जनवरी 2020 में किया गया जिसमें पूरे भारत में सभी स्थानीय निकायों का सर्वेक्षण किया गया, जिनके परिणाम दिनांक 20.08.2020 को आवासन एवं शहरी कार्य मंत्रालय के मंत्री श्री हरदीप सिंह पुरी की उपस्थिति में घोषित किये गये। उत्तर प्रदेश में कुल 02 छावनियों मेरठ व मथुरा छावनी परिषद को स्वच्छ सर्वेक्षण 2020 में पुरस्कार हेतु चयनित किया गया। यह सम्मान मथुरा जनपद में छावनी परिषद, मथुरा एवं नगर पंचायत बल्देव को ऑनलाइन प्लेटफॉर्म के माध्यम से प्रदान किया गया। इस अवसर पर जिलाधिकारी महोदय श्री सर्वज्ञ राम मिश्र उपस्थित रहे। इस पुरस्कार समारोह में छावनी परिषद की तरफ से श्री नागेश कुमार पाण्डेय, मुख्य अधिशाषी अधिकारी, कर्नल अमन कटोच, एडम कमानडेण्ट, श्री प्रमोद कुमार, स्वच्छता निरीक्षक, श्री मनोज कुमार गुप्ता, स्वच्छता निरीक्षक एवं श्री वेदप्रकाश, कम्प्यूटर प्रोग्रामर ने प्रतिभाग किया। छावनी परिषद, मथुरा को यह पुरस्कार नई पद्धति एवं सर्वोत्तम कार्य के लिये प्रदान किया गया है।

इस उपलब्धि के लिये छावनी परिषद, मथुरा के अध्यक्ष, बिग्रेडियर अनुराग भारद्वाज ने सम्पूर्ण छावनी परिषद टीम को बधाई दी एवं आगे भी इसी प्रकार छावनी क्षेत्र को और भी स्वच्छ बनाने में प्रयास करने हेतु आश्वस्त किया। मुख्य अधिशाषी अधिकारी श्री नागेश कुमार पाण्डेय द्वारा बताया गया कि इस सर्वेक्षण हेतु जनजागरूकता के साथ विशेष अभियान चलाया गया तथा इस कार्य में सम्पूर्ण छावनी परिषद टीम के साथ सभासदगण श्री संजय यादव, श्रीमती अनु सिंह, श्री सुभाष यादव, श्रीमती ललिता देवी, श्री दीपक चौधरी, श्री के0 पी0 सिंह, श्री मदन मोहन कनौजिया एवं छावनी क्षेत्र की जनता का विशेष सहयोग प्राप्त हुआ है। छावनी परिषद मथुरा को यह सम्मान मिलना गर्व की बात है। मुख्य अधिशाषी अधिकारी श्री नागेश कुमार पाण्डेय ने छावनी क्षेत्र की जनता का स्वच्छता में सहयोग प्रदान करने हेतु आभार प्रकट किया। साथ ही साथ छावनी परिषद के सफाई कर्मचारियों को उनके उत्कृष्ट कार्य के लिए बधाई दी तथा भविष्य में इसी प्रकार टीम वर्क द्वारा बेहतर परिणाम प्राप्त करने हेतु प्रयासरत रहने के लिये सन्देश दिया।

